

# DEĊIŻJONIJIET

TAL-

## QRATI SUPERJURI TA' MALTA

---

### L-EWWEL PARTI QORTI TA' L APPELI

---

### L-EWWEL SEZZJONI — AWLA CIVILI

---

11 ta' Januar, 1954.

Imballfin:

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Giuseppe Cutajar *versus* Mario Blackman

**Retratt — Lokazzjoni — Frutti Civili — Rigal —**

**Art. 1494, 370 u 389 tal-Kodiċi Civili.**

*L-enumerazzjoni li tliġi tagħti tal-frutti civili ma hiż tassattiv, imma sempliċement enumerativu.*

*Rigul li jirċievi aid il-fond fl-okkażjoni ta' kirja li huwa jagħmel '60' dak il-fond, bhala parti mill-korrispettiv tal-kirja jfinkien mál-  
kera, għandu jiġi kunsidrat bhala frott civili.*

*Għaldaqstant, jekk wiehed jakkwieta fond u mbaqkad jikrieh, u flim-*

kien mal-kera jiekta rigal, u wara dak il-fond jirkuprawhulu u huwa jirrikonozzi Lirkupru u jirtirvendiek lir-retraent, huwa ghandu dritt iżomm dak ir-rigal jekk huwa jagħzel li jzomm il-frutti minflok li jiekta l-interessi.

Imma l-frutti cirili jiġu kontegġjati "dielim", u r-retrattarju ma jistax iżomm dawk il-frutti li jinkadu wara li jkun gie notifikat biċ-ċedola ta' l-irkupru u depożitu.

Għaldaqstant ir-rigal għandu jiġi ripartit "dielim" skond id-dwana tal-lokazzjoni li in kunsiderazzjoni tagħha ibwa tħallas dak ir-rigal, u r-retrattarju li jkun għażel li jzomm il-frutti għandu jirrifondi lir-retraent parti minn dak ir-rigal, korrispondenti għażimien li jkun baqa' minn meta saret in-notifika ta' l-irkupru u tad-depożitu sa tmiem iż-żmien mistiehem għal-lokazzjoni.

Il-Qorti, — Rat l-att taċ-ċitazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-attur, wara li ppremetua illi l-konvenut, waqt li kien proprjetarju, kera parti mill-fond "Vincent House", Lord Lloyd Street, il-Hamrun, għal skop kumm-rġjali, u rċieva minn għand l-inkwil'n rigal ta' £30; u illi huwa rkupra dak il-fond u giet lila ma hmala r-rivendizzjoni milli-konvenut, li għalhekk tenut li jirriimborsa dik is-somma, billi dik mbijieq frott skond il-ġgi, u ma ttrigwardax il-perijodu tal-pussess tal-fond da parti tal-konvenut; talab illi, wara li jiġu magħzula d-dikjarazzjonijiet neċessarji u li jiġu mogħtija l-provvedimenti opportuni, il-konvenut jiġi kundannat li jħallsu s-somma fuq indikata ta' £30, minnu rċievuta bhala rigal meta kera dik il-parti tal-fond fuq imsemmi. Bl-interessi legali, u bl-ispejjeż kontra l-konvenut, li gie ngunt biex jidher għas-subizzjoni;

Rat in-nota ta' l-eċċezjonijiet tal-konvenut, li biha eċċepixxa illi r-rigal li wiehed jirċievi meta jikri, iwelli jew ibiegħ, hu frott tal-hila tiegħu li jagħmel negozju tajjeb, u għalhekk b'ledda mod ma għandu jmur a benefiċċju tar-retraent;

Rat is-sentenza ta' dik il-Qorti tat-12 ta' Ottubru 1953, li biha t-talba ta' l-attur giet milqugħa, bl-ispejjeż; billi dik il-Qorti kkunsidrat;

Illi b'ċedola tat-30 ta' Jannar 1952, quddiem din il-Qorti, l-attur irkupra mill-pote'r tal-konvenut il-fond imsemmi f-

att ta' citazzjoni. Il-konvenut irrikonxxa dak l-irkupru, u rrivenda l-fond lill-attur. Minhabba dik ir-rivendizzjoni l-konvenut ircieva minn ghand l-attur il-prezz tad-bejgh tal-fond u l-ispejjez legittimi kollha li huwa kien ghamel f'dak il-bejgh. Huwa rinunzja li jircievi l-im-haxxijiet fuq dawk is-somom tal-prezz u ta' l-ispejjez, billi ghazel li jzomm, kif zamm, il-frottijiet li kien dahhal mill-istess fond, jigifieri l-kera;

Qabel ma l-attur irkupralu l-fond, u fiz-zmien li l-istess fond kien ghadu proprje a tieghu, il-konvenut kien kera parti minnu, u rcieva minn ghand l-inkwilin, minbarra l-kera, rigal ta' £30. Fir-rivendizzjoni fuq in-semmija, il-konvenut, minbarra dak il-kera, zamm ukoll dawk it-£30, billi allega li huma frottijiet civili tal-fond, waqt li l-attur ippretenda illi l-konvenut kellu jaghtih dik is-somma, ghalhekk ir-rigal mhuw-wex frott skond il-ligi. Il-partijiet ftehm u fuq kollox, barra minn din il-kwistjoni, li hallewha impregudikata biex tigi desmita mill-Qorti;

Illi l-pretensjoni ta' l-attur, hija l-r-rigal ga in-semmija ma huw-wex frott civili skond il-ligi, u ghalhekk il-konvenut, li bhala retrattarju, u fit-termini tal-proviso tad-dispozizzjoni ta' l-art. 1494 tal-Kodici Civili, irrinunzja ghal-imghaxxijiet u ghazel li jzomm il-frottijiet, ghandu jaghti dawk it-£30. Din il-pretensjoni tidher sostenibili;

Illi hemm tliet speci ta' frutti: naturali, industrijali, u civili (art. 370 Kap. 23). Il-konvenut jallega illi r-rigal hu frott civili. Il-Kodici Patriju ma jiddefinix x'inhuma, imma jindika liema huma dawn il-frutti civili, billi jenumerahom hekk: il-kera ta' beni mikrija, id-énus, l-imghaxxijiet ta' kapitali, ir-renti ta' kull sena (art. 370 (3) Kap. 23). Dina l-enumerazzjoni li taghti l-ligi tal-frottijiet civili, ghandha tit-tiehed bhala tassativa, u mhux eżemplifikativa kif jissottometti l-konvenut. Tabilhaqq, f'dik id-dispozizzjoni l-ligi tennumera "liema huma" l-frottijiet civili; u wara dik l-enumerazzjoni ma ttdix tgħid "u hwejjeg ohra bhala dawn", jew xi kliem iehor biex bihom turi illi dik l-enumerazzjoni hija biss eżemplifikativa: u mhuw-wex lecit u li jigu inkluzi bhala frottijiet civili hwejjeg ohra, bhala rigal, ladarba l-ligi ma tinkludix bhala tali, billi, ki-ku l-legislatur ried, kien jinkludi

fost il-frutti ċivili r-rigal. "Ubi voluit expressit";

Hu minnu illi l-ligi tid-disponi illi l-lawdemji ta' l-enfi-tewsi jmissu lill-użufrutwar u (art. 373 Kap. 23), imma dan mhux għaliex tinkludi l-lawdemju, imma għaliex il-legisla-tur ikkunsidra ċerti każi speċjali li għalihom applica b'ċerti modifikazzjonijiet ir-regoli ġenerali, u hekk neħha kull diffi-kultà li kull każ seta' jippreżenta; liema każi speċjali huma dak tal-kważi-użufрут, dak tar-rendita vitalizja, u dak tal-lawdemju, imsemmijin rispettivament fl-art. 366, 374 u 379 tal-Kodiċi Ċivili. Biex jissemma l-aħhar każ, billi huwa fl-kwistjoni, il-ligi ma tinkludix il-lawdemju fost il-frottijiet ċi-vili, imma biss tikkunsidra l-lawdemju bhala frott ċivili tad-dominju d'rett. Dawn it-tliet każi huma speċjali, u għal-hekk ma jstendux għal każi oħra;

Illi r-rigal ma jistax jiġi kunsidrat bhala frott ċivili. Ka-rattru essenzjali tal-frottijiet, ta' kull speċi li jkunu, u għal-hekk ukoll ta' dawh ċivili, hi l-perijodiċità, billi l-frottijiet huma l-prodotti perijodiċi ta' haġa — "quidquid ex re nasci et rinasci solet" (L. 121 D. De Verb. Signific.); il-frotti-jiet għandhom il-karattru tal-perijodiċità; il-produzzjoni tagh-hom issir b'intervalli perijodiċi — "i frutti sono tutto ciò che la cosa produce e riproduce" (Laurent, Diritto Civile, Vol. VI, para. 197); "i frutti altro non sono che le produ-zioni periodiche del fondo da cui derivano" (Ricci, Diritto Civile, Vol. II, para. 112). Hu ċar li r-rigal ma għandux il-karattru tal-perijodiċità, billi ma huwiex fiħ innissu prod-ott perijodiku, u ma jiġix prodott u riprodott mill-haġa. Konsegwentement ir-rigal mhux frott ċivili, għaliex "es-sendo i frutti la produzione periodica della cosa, qualsiasi al-tra produzione che non abbia il carattere di periodicità, che non consista, cioè, nel nascere e rinascere, non può compren-dersi tra i frutti" (Ricci, loc. cit.); "i prodotti che non si percepiscono periodicamente..... non sono frutti" (Baudry-Lacantinerie, Dei Beni, par. 290). Il-frottijiet ċivili ma hu-miex veri frottijiet, imma frottijiet fittizji; il-ligi tassimila għall-frottijiet l-utli li jiġi rikavat minn dar meta tiġi mik-rija, minn kapital meta jiġi impjegat b'impjazz, jew ranta, billi hekkom l-analogija li dan l-utli jikkonstitwixxi prodott re-

golaru, permanenti, li jiġi rinnovat inċessabilmment, bhall-frottijiet ta' l-art (Laurent, loc. cit., para. 199). Il-frott ċivili hu l-korrispettiv tal-godiment tal-ħaġa; ir-rigal ma jir-rappreżentax dan il-korrispettiv;

Illi r-rigal ma jistax jiġi kunsidrat bħala frott ċivili l-istess bhal ma hu kunsidrat il-lawdemju, kif jissottometti l-konvenut. Kif ġa nġhad, hu biss bħala każ speċjali li l-lawdemju hu kunsidrat mil-liġi bħala frott ċivili. Minbarra dan, u kontrarjament għal dak li jissottometti l-konvenut, il-lawdemju ma jixbah f'xejn lir-rigal. Il-lawdemju għandu l-karattru tal-perjodiċità, billi jittiebed kull darba li ssir konċessjoni, kemm il-darba jkun ġie stipulat fl-att originali ta' l-enfitewsi li għandu jingħata, waqt li r-rigal mhux ħaġa li tirrikorri. Il-lawdemju proprjament hu prezz ta' rikonoxximent tas-subenfitewta mid-direttarju, liema prezz irid jingħata bilfors fil-każ u jekk ikun ġie stipulat kif ġa ssemma, waqt li r-rigal mhijiex ħaġa li tingħata bilfors, billi mbuwieħ ħaġa oħra hliet inċentiv biex isir xi att, u mhux b'xejn rikonoxxut mil-liġi;

Illi l-konvenut, bħala re-rattarju, billi rinunzja għall-ingħaxijiet tal-flus li nefaġ biex jakkwista l-fond, għandu dritt, skond il-liġi, li jzomm il-frottijiet li minn dak inhar tal-bejgħ ta' l-istess fond huwa dahhal minnu fiż-żmien li kien proprjetarju tiegħu; imma kull ħaġa li mhijiex frott ma jistax iżommha, u għandu jagħtiha lura lill-attur, retraent ta' dak il-fond. U għalliekk, billi r-rigal ta' 930 li huwa dahhal minn dak il-fond mbuwieħ frott, il-konvenut għandu jagħtih lill-attur;

Rat in-nota ta' l-appell tal-konvenut, fol. 28, u rat fol. 29 il-petizzjoni tiegħu, li biha appella mid-deċiżjoni fuq imsemmiha, u talab li s-sentenza ta' l-Ewwel Qorti tiġi r-rivokata, u li t-talba ta' l-attur tiġi miċhuda, bl-ispejjeż kontra tiegħu;

*Omissis;*

Trattat l-appell;

Ukkunsidrat;

Il-fatti huma suffiċjentement riporati fl-ewwel paragrafu tal-parti espozitiva tas-sentenza appellata, u ma hemmx bżonn li jiġu ripetuti. Il-pont hu jekk il-konvenut

għandux jagħti lill-attur is-somma ta' £90 li l-istess konve-  
nut indur b'leha rigal fl-akkord, u tal-lokazzjoni li hu għa-  
mel ta' parti mill-fond (hanut) fit-tmien li l-fond kien għa-  
du ma għax irkuprat mill-attur. L-Ewwel Qorti għet għall-  
konkluzjoni li dik is-somma tar-rigal ma hix "frott", u, kif  
esprimiet ruħha fil-paragrafu konkluzjonali, "kull hekk li ma  
hijax frott" il-konvenant retrattarju "ma jistax idommal, u  
għandu jagħtiha lill-attur retrattant";

Verament — apparti għal imo l-kwistjoni jekk ir-rigal in  
parola huw ixx jew le frott — ma jidherx li dan l-argument  
konkluzjonali ta' l-Ewwel Qorti hu aċċettabili "sic et sim-  
pliciter"; anzi, skond il-ligi, ir-retrattarju għandu jagħti le-  
ra l-"frottijiet" (meta ma jagħtlix li jzommhom), u għal-  
hekk, jekk ir-rigal ma hux frott, allura "primo facie" ma hux  
restitwibili, u jista' jkun bias restitwibili għal xi raġuni oħra,  
imma mhux sempliċement u sens'altro għalhekk ma hux frott.  
Il-fatt li ma hux frott per se ma jgħibx li r-rigal għandu jip-  
restitwit, anzi jinkludih mir-restituzzjoni, li ttriferrixxi għall-  
frottijiet, u jista' jkun restitwibili, imma għal raġuni oħra,  
jekk mhux frott;

Kwantu għall-pont jekk dan ir-rigal għandux jitqies frott,  
jew le, din il-Qorti hi ta' fehma li s-soluzzjoni għandha tkun  
bażata fuq dawn ir-riflessjonijiet li se jrin jingħadu;

Skond il-ligi — art. 1494 Kap. 23 Edis. Riv. — ir-re-  
trattarju jista' jiehu l-ingħaxijiet fuq is-somom minnu sbor-  
zati u jrodd il-frottijiet, billi jiddeduċi l-valur tagħhom mill-  
ingħax, jew inkella jagħzel li jzomm il-frottijiet u jirrinun-  
zja għall-interessi;

Għalkemm fit-titolu tar-retratt il-ligi ssemmi bias frotti-  
jiet in genere, bla ma tagħmel ebda rikjam għal dispozizzjo-  
nijiet oħra tal-ligi, jidher però logiku li wiehed jirrikorri għal  
dispozizzjonijiet oħra tal-Kodiċi Ċivili sabiex jara jekk ir-rigal  
għandux jitqies li hu frott jew le; u preċiżament għad-dis-  
pożizzjonijiet ta' l-art. 369 u 370 idem, fejn jingħad li l-frot-  
tijiet huma naturali, industrijali u ċivili. Hu ċert li r-rigal  
ma jistax ikun frott naturali u lanqas frott industrijali, u  
l-kwistjoni tibqa' ristretta jekk hux frott "ċivili";

Il-ligi tgħid hekk, fl-art. 370 (3) idem: — "Huma frot-

tijiet civili l-kera ta' beni mikrija, id-ċnus, l-imghaxxijiet ta' kapitali, u r-renti ta' kull sena";

Fl-Annotazzjonijiet tal-legislatur, Sir Adrian Dingli, ma hemmx indikazzjoni ta' l-origini ta' din id-dispożizzjoni; biss hu jghid dawn il-kliem, li ma humiex importanti għall-kwis-tjoni f'din il-kawża:— "Nel Cod. Civ. Fr., nota all'art. 584, si dice che non era così poi fitti secondo il Diritto Romano — v. Marcadè all'art. 584" (ara Annotazioni, art. 29 fin-numerazzjoni ta' qabel). Dawn il-kliem juru, però, li l-legislatur Malti kellu quddiemu l-ligi Franciża meta ivverga l-arti-kolu tal-Kodiċi Malti;

Din il-Ligi Franciża tghid hekk:— "I frutti civili sono le pigioni delle case, gli interessi dei capitali esigibili, le rendite arretrate. I fitti dei fondi locati si annoverano nella classe dei frutti civili";

Il-Kodiċi Taljan tghid hekk:— "Sono frutti civili quelli che si ottengono per occasione della cosa, come gli interessi dei capitali, i proventi delle enfiteusi, dei censi, dei vitalizi, ed ogni altra rendita";

Din il-Qorti tahseb li l-enumerazzjoni tal-Ligi Maltija ma hi tassativa, imma semplicement enumerativa. Infatti:—

1. Għalkemm id-dispożizzjonijiet tal-Kodiċi Franciż u tal-Kodiċi Taljan ma humiex identiċi għal dawk tal-Kodiċi Malti, l-idea tal-kriterju li jiddetermina x-xorta ta' dawk li għandhom jitqiesu frottijiet civili hija sostanzjalment l-istess tal-Kodiċi Malti. Issa żgur li l-lokuzzjoni tal-Kodiċi Taljan ma hi tassativa, kif jidher mit-termini tagħha stess; u kwan-tu għall-Kodiċi Franciż, mill-kommenti tal-Marcadè għall-art. 584 ta' dak il-Kodiċi jidher li dak l-lawtur kien qiegħed jikkunsidra l-enumerazzjoni biss eżemplikativa (ara Comm. Cod. Nap., Vol. 4, para. 472, fejn dan l-lawtur juża l-istess kliem tal-Kodiċi Taljan "in occasione di una cosa", u fejn jikkompren-di fost il-frottijiet civili anki l-prezz ta' ċessjoni li ssir minn persuna għal oħra b'ix din ta' l-aħhar tirrakkolji l-frottijiet naturali ta' għalqa (estaggi degli affitti a colonia). Anki l-Merlin (Rep. Giurisprudenza, voce Frutti) jikkollom fuq il-frutti civili b'mod eżemplikativ, billi jghid:— "I frut-

triviali sono dei prodotti che la legge ha assimilati sotto taluni riguardi ai frutti naturali; tali sono le pigioni delle case, ecc. ecc.”;

2. Ma hemm ebda raguni biex id-dispożizzjoni tal-Ligi Mātija titqies tassativa; ghax anzi l-ligi tghid, fl-art. 373 idem, li l-użufрутwarju ghandu l-jedd għal-lawdemju, li hija somma li tithallas f'salt darba, imma appunto tithallas “per occasione della cosa”;

3. Ghalkemm ma jidherx li l-gurisprudenza lokali kellha l-opportunità l-tippontanzja ruħha fuq dan il-pont partikulari, pero fis-sentenza “Vassallo vs. Palmier”, mogħtija mill-Firma Awla Civili, sedenti l-Imhallet Dr. Giuseppe Gasan (Vol. VIII, p. 587) fil-31 ta' Ottubru 1878, jinghad, fil-kors tal-dispożizzjoni, “van sono i contratti produttivi di frutti civili, e non possono andare, i frutti nella locazione, i canoni nei contratti etc. che si percepisce nell'antiresi, superassero il valore della cosa.....” L-antikresi, jew ahjar l-introju tagħha, ma humiex imsemmija fl-art. 370 fuq imsemmi; intant, ma jistax ikun hemm dubju li dawk l-introjti huma frottijiet civili wkoll;

4. L-annotamenti ta' l-Imhallet Dr. Paolo Debono għal-art. 29 (il-lum l-imsemmi art. 370) hemm riferenza anki għad-Dritt Ruman (jissemma l-Hamburger, li kiteb test dwar id-Dritt Ruman). Issa, appunto fid-Dritt Ruman, kif jgħallem ir-Richieri fil-ktieb tiegħu “Universalis Civilis et Criminalis Jurisprudentia”, il-kelma “frottijiet” kienet tikkomprendi kull utilità li tista' tigi perċepita mill-haġa. L-fatti dan l-awtur igħid:— “In primis igitur, ad usufructuarium pertinent fructus omnes cujuscumque sint generis, sive naturales, sive industriales, sive civiles; atque, ut verbo dicam, emolumentum omne quod ex re percipi potest” (Lib. II, Tit. IV, para. 1529), u dan l-awtur jicċita in nota diversi testi tad-Dritt Ruman. Kosikkè, skond dan l-awtur, kull profit li jsir mill-haġa hu frott. Jista' jizzied l. fil-para. 1535, dan l-awtur test il-“fructus civiles” jikkomprendi anki dawk l-emolumenti li “singulis diebus, imo et momentis, utilitatem afferant”, biex igħid li l-użufрутwarju jiehu minn-hom pro rata tal-godiment;



11-5. Ir-rigal tballas fl-okkazzjoni tal-lokazzjoni, u bhala parti tal-korrispettiv tagħha flimkien mal-kera, u għalhekk hu profit li sar fl-okkazzjoni tal-godmen tal-haġa, u kwindi frott il-konvenut, bhala allura sid il-haġa, kellu d-dritt li jagħtiha in lokazzjoni. Hu tba jar li jagħtiha bil-kera u bir-rigal. Għalhekk anki r-rigal kien korrispettiv tal-lokazzjoni, u kien "emolumentum quod ex re percipi potest";

L-argument li r-rigal ma hux frott, għalhekk ma hux introjtu perijodiku, ma hux konvincenti; għalhekk hu dejjem korrispettiv, flimkien mal-kera, tal-lokazzjoni, li hi perijodika, u hu dejjem emolument li ttiproduci l-haġa, u, bhala tali, frott tagħha, fis-sens fittizju ta' frott ċivili. Meta wieħed jirċievi kera għal żmien sena, ma hemmx dubju li dak hu frott ċivili; daqstant-iefior, meta wieħed jirċievi rigal għal lokazzjoni ta' żmien sena, ma jistax ikun hemm dubju, avvolja somma ta' darba għal dak iż-żmien, li hu wkoll frott ċivili, u dak li sar darba jista' jsir fl-okkazzjonijiet ta' lokazzjonijiet oħra; u għalhekk tirrikorri l-perijodiċità, għalhekk irregolari;

Għal dawn ir-raġunijiet, ir-rigal għandu jitqies frott ċivili;

L-appellant iġhid li għalhekk, peress li hu għażel li jżomm il-frottijiet, kwindi kellu d-dritt iżomm anki r-rigal;

Il-konsegwenza tal-fatt li r-rigal hu frott ċivili ma hix preċiżament dik li jrid jiġbed l-appellant. Infatti, il-frutti ċivili jġu kontegġjati "dietini" (art. 372), u r-retrattarju ma jistax jidher dawk li jiskadu wara li jiġi notifikat biċ-ċedola ta' l-irkupru u depożitu (art. 1495-1496 Kap. 23). F'dan il-kaz, il-konvenut ġie notifikat biċ-ċedola fl-ewwel ta' Frar 1952, u minn dik id-daha l-frottijiet kienu ta' l-attur retratt. Dan ġie, del resto, rikonoxxut fl-i-krittura aċċertanti r-retratt fol. 4, li fiha l-attur ġie akkreditat mill-ewwel ta' Frar 1952 bil-kera li kien ga rċieva antiċipatament il-konvenut;

Issa, minn dak li-tess akkreditament jidher li l-lokazzjoni tal-poŝt (u kwindi r-riżerżjoni tar-rigal) saret fl-ewwel ta' Jannar 1952; għalhekk l-somma ta' l-akkreditament (£5. 6. 8) hi a żwg terzi ta' £8 (kera ta' trimes ru in bażi għal £32 fis-sena). Jidher ukoll li, pereess li l-kera ġie mift hem għal

senà, għalhekk ad-durata prezunta tal-lokazzjoni hi ta' sena. Dan jfisser li r-rigal ta' £30, bħala frott ċivili, ripartibili "die-tim", għandu jmiss lill-konvenut għall-perijodu ta' xahar biss (mill-1 ta' Jannar sal-31 ta' l-istess xahar); vwoldiri huwa għandu biss dritt għal £2. 10. 0 mis-somma tar-rigal; il-bqija, £27. 10. 0, tmiss lill-attur;

Kwantu għall-kap ta' l-ispejjeż;

Il-Qorti ma jidhrilhiex li f'dan il-każ għandu jiġi segwit il-prinċipju tal-proporzjoni tar-reatta u t-telf, għaliex il-kwis-tjoni involuta hi għida. Dan ir-reatta jgħidli wkoll għall-incidenza ta' l-ispejjeż ta' l-ewwel istanza;

Għal dawn il-motivi;

Tiddeċidi billi tilqa' l-appell fis-sens biss li tirriforma s-sentenza appellata fil-meritu u fil-kap ta' l-ispejjeż, billi t-talba ta' l-attur għandha tiġi limitata u akkoita għas-somma ta' £27. 10. 0, u miċhuda għall-kompliment; u billi l-ispejjeż ta' l-ewwel u t-tieni istanza jibqgħu bla taxxa, dritt tar-Registru għat-zewġ istanzi għak-kariku tal-konvenut.